

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಭಾಷ್ಯಕಾರ ಪ್ರಪತ್ತಿಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಭಾಷ್ಯಕಾರ ಪ್ರಪತ್ತಿಃ ॥

ಶ್ರೀವೈಷ್ಣವಾಗಮಪಯೋದಧಿ ಪೂರ್ಣಚಂದ್ರ  
ಶ್ರೀಶಾಂಘ್ರಪದ್ಮ ಮಕರಂದರಸಜ್ಜಭೃಂಗ |  
ಗೋವಿಂದವರ್ಯಕರಸಾರಸಪೂಜಿತೌ ತೇ  
ಶ್ರೀಭಾಷ್ಯಕಾರಚರಣೌ ಶರಣಂ ಪ್ರಪದ್ಯೇ || ೧ ||

ಶ್ರೀಶೈಲಪೂರ್ಣಮುಖಿದೇಶಿಕಲಬ್ಧಬೋಧ  
ತುರ್ಯಾಶ್ರಮಪ್ರಥಿತ ಮೌನಿಕುಲ ಪ್ರದೀಪ |  
ಭಟ್ಟಾರ್ಯವರ್ಯಕರನೀರಜಪೂಜಿತೌ ತೇ  
ಶ್ರೀಭಾಷ್ಯಕಾರಚರಣೌ ಶರಣಂ ಪ್ರಪದ್ಯೇ || ೨ ||

ಕಾಂಚೀಪುರೀವರದರಾಜಕೃಪೈಕಪಾತ್ರ  
ರಂಗೇಶ ಪೂರ್ಣಕರುಣಾ ಪರಿಣಾಮರೂಪ |  
ವೇದಾಂತದೇಶಿಕಕರಾಂಬುಜ ಪೂಜಿತೌ ತೇ  
ಶ್ರೀಭಾಷ್ಯಕಾರಚರಣೌ ಶರಣಂ ಪ್ರಪದ್ಯೇ || ೩ ||

ಶ್ರೀಯಾದವಾದ್ರಿ ಪತಿಪಾದಸರೋಜಹಂಸ  
ಶ್ರೀಭೂತಪಟ್ಟಣರಮೇಶ ಕಟಾಕ್ಷ ಧನ್ಯ |  
ಶೇಷಾವತಾರ ಕಲಿವೈರಿಕರಾರ್ಚಿತೌ ತೇ  
ಶ್ರೀಭಾಷ್ಯಕಾರಚರಣೌ ಶರಣಂ ಪ್ರಪದ್ಯೇ || ೪ ||

ಶ್ರೀವೇಂಕಟಾಚಲಪತಿ ಪ್ರಿಯಲಕ್ಷ್ಮಣಾರ್ಯ  
ಸರ್ವಜ್ಞಭವ್ಯ ಯತಿಶೇಖರ ಸಾರ್ವಭೌಮ |  
ವೀಕ್ಷಾ ವನೇಶಹಿತಕೃಷ್ಣವನಾರ್ಚಿತೌ ತೇ  
ಶ್ರೀಭಾಷ್ಯಕಾರಚರಣೌ ಶರಣಂ ಪ್ರಪದ್ಯೇ || ೫ ||

ಪಾಷಂಡಜಾಲತರುಪಾವಕ ಸಮ್ಯಮೀಂದ್ರ  
ಜೈನೇಭಪಂಚಮುಖಬೌದ್ಧತಮೋ ದಿನೇಶ |  
ಲೋಕಾರ್ಯಹಸ್ತಸರಸೀರುಹ ಪೂಜಿತೌ ತೇ  
ಶ್ರೀಭಾಷ್ಯಕಾರಚರಣೌ ಶರಣಂ ಪ್ರಪದ್ಯೇ || ೬ ||

ಚಾರ್ವಾಕಶೈಲಪತಿವಜ್ರ ಕೃಪಾಸಮುದ್ರ  
ಕಾಣಾದದಾನವ ಸುದರ್ಶನ ಮೌನಿಚಂದ್ರ |  
ಶ್ರೀವೇಂಕಟೇಶಕರಪಂಕಜ ಪೂಜಿತೌ ತೇ  
ಶ್ರೀಭಾಷ್ಯಕಾರಚರಣೌ ಶರಣಂ ಪ್ರಪದ್ಯೇ || ೭ ||

ಮಿಥ್ಯಾಕಥಾ ಕುಮತಿಶೀಲಭುಜಂಗ ತಾಕ್ಷ್ಯ  
ಕಾಪಾಲಿಕಾಂಬುಧರಮಾರುತ ವೀತರಾಗ |  
ಮನ್ನಾಥ ಕೇಶವಗುರೂತ್ತಮಪೂಜಿತೌ ತೇ  
ಶ್ರೀಭಾಷ್ಯಕಾರಚರಣೌ ಶರಣಂ ಪ್ರಪದ್ಯೇ || ೮ ||

ತ್ರಯ್ಯಂತದೇಶಿಕಪತೇ ವಕುಳಾಭಿರಾಮ  
ಪಾದಾರವಿಂದ ರಸಸಾರಸ ಸಾರಸಾಕ್ಷ |  
ಶ್ರೀಮತ್ ಶರಾರಿ ಮುನಿವಲ್ಲಭ ಪೂಜಿತೌ ತೇ  
ಶ್ರೀಭಾಷ್ಯಕಾರಚರಣೌ ಶರಣಂ ಪ್ರಪದ್ಯೇ || ೯ ||

ಕಾಷಾಯರಮ್ಯಕಮನೀಯ ಶಿಖೋಪವೀತ  
ದಂಡತ್ರಯೋಜ್ವಲ ಕರೋಲ್ಲಸಿತೋರ್ಧ್ವಪುಂಡ್ರ |  
ಉದ್ಯದ್ಧಿನೇಶ ರುಚಿಶೋಭಿತ ಪಾಹಿ ಮಾಂ ತೇ  
ಶ್ರೀಭಾಷ್ಯಕಾರಚರಣೌ ಶರಣಂ ಪ್ರಪದ್ಯೇ || ೧೦ ||

|| ಇತಿ ಶ್ರೀಭಾಷ್ಯಕಾರ ಪ್ರಪತ್ತಿಃ ಸಂಪೂರ್ಣಾ ||